



Врз основа на член 22, член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019), член 40 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од познат подносител, на 47-а седница, на продолжението на седницата одржано на ден 13 Април 2021 година ја донесе следната

## ОДЛУКА

Постапката покрената по пријавата за корупција бр. 12- 1918/1 од 23.03.2019 година доставена од познат подносител, СЕ ЗАПИРА.

Согласно со одредбите на Законот за спречување на корупцијата и судирот на интереси и променетата фактичка состојба поради постапувањето на Владата на Република Северна Македонија согласно иницијативата на Државната комисија за спречување на корупцијата, на ден 17.02.2021 година – со отповикување на три службени лица од должноста членови на Надзорниот одбор на АД –  
– Државната комисија за спречување на корупцијата нема елементи за нејзино понатамошно надлежно постапување во предметот со број 12-1918 од 2019 година.

Предметот со број 12-1918 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до подносителот на пријавата.

## Образложение

До Државната комисија за спречување на корупцијата доставена е пријава од познат подносител, заведена под број 12-1918/1 со наводи дека директорот на АД – е избран без соодветно образование, односно дека истиот нема завршено високо образование. Постапувајќи по доставената пријава, Државната комисија за спречување на корупција оформи предмет и до АД – достави барање за прибирање податоци и информации за потврдување односно отфрање на презентираните наводи.

Од АД – беа доставени записници и одлуки за избор на членови на Надзорен одбор од – година и – година, за разрешување и именување на член на Управен одбор и именување на претседател на Управен одбор на АД –, исто од – година и диплома за завршено образование за директорот.

Со анализа на доставените докази, Државната комисија за спречување на корупција ги утврди следниве состојби:

Согласно член 383 од Законот за трговските друштва, Владата на Република Македонија како основач на друштвото и во улога на Собрание на акционерското друштво, со одлука број – извршила избор на членови на Надзорниот одбор на АД –. На конститутивниот состанок на Надзорниот одбор одржан на ден –, извршен е избор на

претседател на Надзорниот одбор и отповикување и избор на нови членови на Управниот одбор. Како нов член на Управниот одбор, а истовремено и за негов претседател е избран -----.

Со член 374-а од Закон за трговските друштва, предвидени се критериите што членовите, односно претседателот на Управниот одбор во акционерското друштво треба да ги исполни за да биде избран како член, односно претседател:

„Член 374-а

- (1) За член на управен одбор во акционерско друштво со доминантна или во целосна сопственост на државата може да биде избрано лице кое ги исполнува следниве услови:
  - 1) е државјанин на Република Македонија;
  - 2) има стекнати најмалку 240 кредити според ЕКТС или завршен VII/1 степен образование;
  - 3) во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност;
  - 4) има минимум три години работно искуство;
- (2) За претседател на управниот одбор на друштвото од ставот (1) на овоја член може да биде избрано лице кое ги исполнува следниве услови:
  - 1) е државјанин на Република Македонија;
  - 2) има стекнати најмалку 240 кредити според ЕКТС или завршен VII/1 степен образование;
  - 3) во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност;
  - 4) има минимум пет години работно искуство;“

Критериумите што треба да ги исполни генералниот директор, односно претседателот на Управниот одбор предвидени во актот за систематизација на АД ----- се усогласени со критериумите наведени погоре од Законот, со тоа што не е прецизирано од која област треба да биде образоването.

Наводот дека избраниот генерален директор нема соодветно образование не се потврди, од причина што беше доставена диплома за завршен ----- издадена од ----- . Дипломата е издадена на ден ----- година.

Имајќи во предвид дека изборот на претседател на Управниот одбор е извршен на ден ----- година, Државната комисија за спречување на корупцијата утврди дека во моментот на избор, ----- имал ----- години работно искуство со високо образование/ЕКТС 240 кредити и **не ги исполнувал условите да биде ниту член ниту претседател на управниот одбор** предвидени во член 374-а став 1 точка 4 и став 2 точка 4, бидејќи нема минимум три **односно пет години работно искуство**.

Врз основа на утврдените состојби поради сомневања за несовесно работење во службата од страна на службените лица – претседател и членови на Надзорен одбор на АД ----- на начин што на ----- му овозможиле предност и погодност за вршење на функцијата претседател на Управниот одбор и Генерален директор на Друштвото и остварување на корист од неа и покрај тоа што не ги исполнувал условите за извршениот избор, Државната комисија за спречување на корупцијата, на 39-а седница одржана на ден 15 Октомври 2020 година, донесе Одлука бр. 12-3678/1 од 26. 10. 2020 година до Владата на Република Северна Македонија да достави Иницијатива за поведување постапка за утврдување одговорност на службени лица, членови на Надзорен одбор на АД -----, затоа што со своја одлука овозможиле за претседател на управниот одбор на АД ----- да биде избрано лице кое не ги исполнува условите предвидени со член 374-а став 2 алинеја 4 од Закон за трговските друштва.

Одлуката на Државната комисија за спречување на корупцијата, согласно со одредбите од ЗСКСИ е објавена на веб страницата на Државната комисија, а до Владата на Република Северна Македонија, со писмено бр. 12-3678/2 од 26. 10. 2020 година беше доставена Иницијатива, како е погоре наведено.

До Владата на РСМ доставена е Иницијатива бр. 12-3678/2 од 26. 10. 2020 година и Ургенција бр. 12-550/1 од 04.02.2021 година на истата, по што Заменик на претседателот на Владата на РСМ задолжен за борба против корупцијата и криминалот, одржлив развој и човечки ресурси достави Известување бр. 10-2428/1 од 17.02.2021 година за постапувањето на Владата на Република Северна Македонија со тоа што Владата на РСМ - на ден 17.02.2021 година, на својата 45-а седница, одлучила да ги отповика од должноста членовите на Надзорниот одбор на АД -----, службените лица -----.

Земајќи го во предвид погоре наведеното, како и фактот дека сметано од месец ----- 2020 година лицето ----- не е повеќе вршител на функцијата член и претседател на Управниот одбор на АД -----, Државната комисија оцени дека ефектот од севкупното постапување на Државната комисија за спречување на корупцијата на предметниот пријавен случај е остварен, па оттаму и одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлучено на ден 13 Април 2021 година под бр. 12-550 / 7



По заклучок на седница на ДКСК  
Изработил: Х. М., Советник  
Одобрил: К.Н., Член на ДКСК

Доставено до  
-Архива  
-Подносител